



## नगर निगम की राजस्व टीम ने बनाया टैक्स वसूली का रिकॉर्ड

देवास। निगमायुक्त दलीप कुमार के कुशल नेतृत्व में निगम राजस्व की टीम ने उत्कृष्ट कार्य करते हुए गत वर्ष से 7 करोड़ 7 लाख अधिक राजस्व वसूली है। वित्तीय वर्ष 2025-26 की राजस्व वसूली के लक्ष्य को पूरा करने में वसूली की रणनीति तैयार की गई थी।

निगमायुक्त दलीप कुमार ने उपायुक्त दीपक पटेल, अनुभूति श्रीवास्तव पर विश्वास करते हुए कड़ाई से वसूली के लिए अनुभूति श्रीवास्तव को दिया राजस्व अधिकारी का प्रभार और बनाया वसूली दल। तीनों झोन के लिए उपायुक्त देवबाला पिपलोनिया जाकिर जाफरी, आरती खेडेकर को वसूली की आयुक्त ने सौंपी कमान दल के साथ निगम कार्यालय अधीक्षक रंजीतसिंह पंजाबी, राजस्व उपनिरीक्षक संजय सांगते, रविन्द्रसिंह ठाकुर, राजेन्द्र



जायसवाल, मनोरमा बर्मन, शैलेन्द्र झाला, अजय घारगे के साथ सभी वार्ड नाकेदारों ने की वसूली की शुरुआत।

### बड़े बकायादारों पर फोकस

ऐसे बकाया करदाता जिन्होंने करोड़ों की बकाया राशि लोक अदालत में भी जमा नहीं की।

उनकी संपत्तियों, दुकानों, प्रतिष्ठानों कम्पनियों पर कुर्की एवं तालाबंदी की कार्रवाई की शुरुआत की गई अलग-अलग प्रतिष्ठानों कम्पनियों पर की तालाबंदी तो उनके स्वामियों के द्वारा तालाबंदी के पूर्व ही लाखों रुपये की बकाया राशि जमा की। महापौर श्रीमती गीता दुर्गेश

अग्रवाल, सभापति रवि जैन, निगम परिषद सदस्यों, आयुक्त दलीप कुमार ने उपायुक्त वित्त एवं राजस्व दीपक पटेल के नेतृत्व में तथा उपायुक्त देवबाला पिपलोनिया जाकिर जाफरी, आरती खेडेकर, राजस्व अधिकारी अनुभूति श्रीवास्तव के निर्देशन में पूरी राजस्व विभाग की

टीम ने रेकार्ड तोड़ वसूली का लक्ष्य प्राप्त किया इस बड़ी उपलब्धी पर बधाई एवं शुभकामनाएँ दी निगम अधिकारियों व कर्मचारियों ने खुशियां मनाते हुए पटाखे फोड़े और बांटी मिठाई।

### गत वर्ष से 7 करोड़ 7 लाख अधिक राजस्व

वित्तीय वर्ष 2024-25 में डिमाण्ड के अनुरूप राजस्व की राशि रुपये 48 करोड़ 52 लाख की वसूली हुई थी। वित्तीय वर्ष 2025-26 की डिमाण्ड के अनुरूप लक्ष्य से अधिक वसूली के संकल्प में 31 मार्च 2026 रात्री 8 बजे तक 56 करोड़ 12 लाख की राजस्व वसूली की गई।

## स्वच्छता चैम्पियन और सफाई मित्र सम्मानित

### आगामी सर्वेक्षण में बेहतर प्रदर्शन करने के लिए दिए अपने सुझाव

देवास। नगर निगम द्वारा शहर में आयोजित स्वच्छता अभियान में निरन्तर अपनी सक्रिय सहभागिता देने वाले शहर के निस्वार्थ स्वच्छता चैम्पियन, स्वच्छता ब्रांड एम्बेसडरों एवं वार्ड रैंकिंग प्रतियोगिता में उत्कृष्ट प्रदर्शन करने वाले वार्डों के दरोगा एवं सफाई मित्रों को सम्मानित किया गया।

महापौर गीता दुर्गेश अग्रवाल के द्वारा विधायक एवं महापौर प्रतिनिधि दुर्गेश अग्रवाल, आयुक्त दलीप कुमार, निगम स्वास्थ्य समिती अध्यक्ष धर्मेन्द्र सिंह बैस, लोक निर्माण समिती अध्यक्ष गणेश पटेल, पार्षद राजा अकोदिया, महेश फुलेरी, निगम उपायुक्त देवबाला पिपलोनिया, जाकिर जाफरी के साथ निगम बैठक हाल में आयोजित कार्यक्रम के अन्तर्गत शहर में स्वच्छता के अभियान में अपनी अग्रणी भूमिका निभाने वाले इन नायकों को सम्मानित किया। महापौर द्वारा सम्मानित स्वच्छता चैम्पियनों को संबोधित करते हुए कहा कि इन सभी स्वच्छता

चैम्पियनों द्वारा स्वच्छता में अपनी सहभागिता नागरिकों के साथ देते हुए शहर को पूर्व में भी नम्बर वन लाने में अपनी अहम भूमिका निभाई। सभी स्वच्छता चैम्पियनों द्वारा कार्यक्रम के दौरान शहर को आगामी सर्वेक्षण में बेहतर प्रदर्शन करने हेतु अपने सुझाव दिए। श्री अग्रवाल ने कहा कि आप सभी एवं शहर वासियों के सहयोग से हमारा शहर स्वच्छता चैम्पियन रहा। आप सभी ने स्वच्छता में प्रत्यक्ष एवं अप्रत्यक्ष रूप से सहयोग देते आ रहे हैं। आप सभी के सहयोग से आगे भी देवास नम्बर वन रहेगा।

स्वच्छता के कार्यों में लगी है स्वच्छता के इस अभियान में नागरिकों को सम्मिलित होना जरूरी है। हर व्याक्ति के व्यवहार में शहर के लिए स्वच्छता आने तक हमे इस अभियान में लगे रहना है। बैस ने अपने उद्बोधन में कहा कि सभी स्वच्छता चैम्पियन शहर की स्वच्छता की रीढ़ हैं। स्कुल के बच्चों के साथ स्वच्छता के लिए जनजागरण चलाया जायेगा ताकि शहर स्वच्छ बना रहे और स्वच्छता में शहर पुन चैम्पियन बनें। नयन कानूनगो, दिनेश उपाध्याय, डॉ.लीना दुबे, निशा यादव, जितेंद्र गोस्वामी, शकील कादरी, अश्विन तंवर, दीक्षा माहेश्वरी, पूजा चौहान, जावेद पठान नगर निगम स्वच्छता ब्रांड एम्बेसडर सैयद मकसूद अली, महेश सोनी, अमित राव पवार, जनवरी माह (स्वच्छ वार्ड रैंकिंग) प्रथम वार्ड 26, द्वितीय वार्ड 10, तृतीय वार्ड 04 फरवरी (स्वच्छ वार्ड रैंकिंग) प्रथम वार्ड 23, द्वितीय वार्ड 25, तृतीय वार्ड 09 अंत में आयुक्त ने स्वच्छता में अपनी जनभागीदारी की सराहना करते हुए बधाई दी। संचालन विशाल जोशी, अरुण तोमर ने और आभार उपायुक्त पिपलोनिया ने माना।

## कन्या माध्यमिक विद्यालय में प्रवेशोत्सव मनाया

सोनकच्छ। शासन के निर्देशानुसार नवीन शिक्षा सत्र के अवसर पर कन्या माध्यमिक विद्यालय सोनकच्छ में प्रवेश उत्सव का आयोजन उत्साहपूर्वक किया गया। कार्यक्रम का उद्देश्य कक्षा पांचवी उतीर्ण छात्राओं को कक्षा छठी में प्रवेश दिलाना रहा। मुख्य अतिथि के रूप में वि.खं. शिक्षा अधिकारी सी.एल. पेठारी उपस्थित रहे। अध्यक्षता विकासखंड स्त्रोत समन्वयक संतोष शर्मा ने की। विशेष अतिथि

के रूप में जनशिक्षक सतपाल सिंह राजपूत, योगेंद्र रैकवार एवं ललित जैन उपस्थित रहे। कार्यक्रम का शुभारंभ अतिथियों द्वारा मां सरस्वती के पूजन-अर्चन के साथ किया गया। इस दौरान अनन्या एवं सलोनी द्वारा सरस्वती वंदना तथा प्राची, अनन्या एवं खुशी द्वारा स्वागत गीत की सुंदर प्रस्तुति दी गई। अतिथियों का स्वागत माला पहनाकरमनीषा चौहान, विजयश्री जायसवाल एवं रीना गुसा द्वारा किया गया। इस

अवसर पर कक्षा छठी में 9 छात्राओं को प्रवेश दिया गया तथा सभी विद्यार्थियों को निःशुल्क पाठ्यपुस्तकें एवं विद्यालय परिवार की ओर से टी-शर्ट भेंट की गई। कार्यक्रम में शाला प्रबंध समिति की अध्यक्ष प्रियंका पथरोड, छात्राओं के पालकगण एवं जाकिर हुसैन फेमी, मांगीलाल सोलंकी, चंद्रमणि जोशी, कमल राठौर, रविंद्र चौहान, कैलाश राठौर सहित अनेक नागरिक उपस्थित रहे।

## हनुमान जन्मोत्सव के साथ होगी सामूहिक महाआरती और प्रसादी वितरण भी

देवास। भगवान हनुमान जी की जन्म तिथि पर आज कैला देवी मंदिर में प्रतिष्ठित हनुमान जी की भव्य प प्रतिमा स्थल पर मंशा पूरण हनुमान मंदिर में अनुष्ठान पूजन के साथ शाम 6.30 बजे होगी। भव्य सामूहिक महा आरती एवं प्रसादी वितरण का आयोजन कैला देवी मंदिर उत्सव समिति के तत्वाधान में होगा। संस्थापक मुज्जलाल गर्ग, समिति संयोजक रायसिंह सेंधव, अध्यक्ष दुर्गेश अग्रवाल, समिति

पदाधिकारी दीपक गर्ग, राजेश यादव, देवकृष्ण व्यास, रेखा वर्मा, रमन शर्मा, ओ पी तापड़िया, रामबाबू शर्मा, अजय सिंह ठाकुर, जयेश गर्ग, हितेश गर्ग, मोहन श्रीवास्तव भूपेंद्र सिंह बैस, मीडिया प्रभारी चेतन उपाध्याय, अनामिका गर्ग, गीणा महाजन, गरिमा श्रीवास्तव आदि ने समस्त सनातन बंधु बंधु हनुमान जी के भक्तों से आयोजन सफल बनाने की अपील की।

## एक नजर में छात्रों को रोज स्कूल आने की दी सीख...



सोनकच्छ। एकीकृत शाला भागसरा में कल प्रवेश उत्सव बड़े उत्साह और हर्षोल्लास के साथ मनाया गया। कार्यक्रम में मुख्य अतिथि के रूप में उपस्थित सरपंच प्रतिनिधि जितेंद्र सिंह धाकड़ का दुपट्टा पहनाकर स्वागत किया गया। उत्सव के दौरान विद्यालय में नवप्रवेशी एवं अध्ययनरत विद्यार्थियों को पाठ्यपुस्तकों का वितरण किया गया। यह वितरण कार्य शिक्षक धर्मेन्द्र सिंह सेंधव, प्रधान अध्यापक उपमन्यु ठाकुर, सजनसिंह चौहान एवं गौरव मुंशी द्वारा किया गया। कार्यक्रम में बच्चों में विशेष उत्साह देखने को मिला। शिक्षकों ने सभी विद्यार्थियों को निर्मात अध्ययन एवं उज्वल भविष्य के लिए प्रेरित किया। इस अवसर पर विद्यालय परिवार की सक्रिय भागीदारी रही और पूरे कार्यक्रम का वातावरण उत्साहपूर्ण बना रहा।

### कन्या उमावि भौरासा में मनाया प्रवेश उत्सव



भौरासा। शासकीय बालक उच्चतर माध्यमिक विद्यालय भौरासा एवं कन्या उच्चतर माध्यमिक विद्यालय भौरासा में बुधवार को नवीन शैक्षणिक सत्र 2026-27 के शुभारंभ अवसर पर प्रवेश उत्सव कार्यक्रम हर्षोल्लाह के साथ आयोजित किया गया कार्यक्रम में जनप्रतिनिधियों एवं शिक्षकों की उपस्थिति में आयोजन को विशेष गरिमा प्रदान की कार्यक्रम के मुख्य अतिथि नगर परिषद अध्यक्ष संजय जोशी रहे उनके साथ नगर परिषद उपाध्यक्ष जय सिंह राणा विशेष रूप से उपस्थित रहे कार्यक्रम का शुभारंभ अतिथियों द्वारा मां सरस्वती के पूजन के साथ किया गया इसके पश्चात बालक हाई सेकेंडरी प्राचार्य डॉ राजेंद्र चौधरी के द्वारा एवं कन्या हाई सेकेंडरी स्कूल में स्कूल प्राचार्य श्रीमती नीता शर्मा के द्वारा अतिथियों का स्वागत किया अतिथियों द्वारा छात्र-छात्राओं को पुष्प माला व तिलक लगाकर मिठाई खिलाकर निशुल्क पाठ्य पुस्तकें वितरण की गई स्कूल प्रचार द्वारा भाषण देते हुए विद्यालय की गतिविधियों एवं उपलब्धियों की जानकारी प्रस्तुत की गई अतिथियों ने अपने उद्बोधन में विद्यार्थियों को लक्ष्य निर्धारण अनुशासन और निरंतर अध्ययन के महत्व को समझाते हुए उज्वल भविष्य की शुभकामनाएं दी इस दौरान शासन की योजना के अंतर्गत विद्यार्थियों को निशुल्क पाठ्य पुस्तक एवं साइकिल वितरित की गई जिससे छात्र, छात्राओं में खासा उत्साह देखने को मिला इस अवसर पर समस्त स्कूल का स्टाफ मौजूद रहा।

## श्री नारायण विद्या मंदिर क्रमांक 1 में उत्साह के साथ पहुंचे नए छात्र

देवास। स्कूल शिक्षा विभाग द्वारा 1 अप्रैल को प्रदेश भर में प्रवेश उत्सव का आयोजन किया गया। इसी के अंतर्गत स्थानीय श्री नारायण विद्या मंदिर शासकीय उच्चतर माध्यमिक विद्यालय क्रमांक एक देवास में भी नव प्रवेशित छात्र उत्साह के साथ स्कूल पहुंचे। इन छात्रों को विद्यालय के शिक्षक शिक्षिकाओं ने प्राचार्य के के मिश्रा के नेतृत्व में तिलक लगाकर एवं पुष्पमाला पहनाकर कर उत्साह वर्धन किया। छात्रों को निःशुल्क किताबों का वितरण भी किया गया। उक्त जानकारी देते हुए संस्था शिक्षक मिर्जा मुशाहिद बैंग ने बताया कि इस अवसर पर

प्राचार्य मिश्रा ने छात्रों को अपनी शुभकामनाएं प्रेषित करते हुए कहा कि सभी छात्र पूरे सत्र विद्यालय में नियमित रूप से उपस्थित होकर अध्ययन करें और श्रेष्ठ परीक्षा परिणाम से अपना एवं अपने विद्यालय का नाम रोशन करें। शिक्षिका अनिता पंड्या ने भी छात्रों को संबोधित करते हुए कहा कि आप सभी विद्यार्थी आने वाले कल का भविष्य हैं। आप लक्ष्य निर्धारण करके पढ़ाई करें। यह विद्यालय आपको संस्कार युक्त शिक्षा देकर अच्छे परिणाम की ओर ले जाएगा जिससे आप एक अच्छे इंसान बन सकें। इस अवसर पर संस्था के शिक्षक शिक्षिकाओं सहित छात्र उपस्थित रहे।

## शासकीय संदीपनी उमावि, सत्रौड़ में प्रवेशोत्सव हर्षोल्लास के साथ मना

### 6 विद्यालयों का विलय, विद्यार्थियों व शिक्षकों का हुआ भव्य स्वागत

देवास। नवीन सत्र 2026-27 के शुभारंभ पर प्रवेश उत्सव बड़े ही हर्षोल्लास के साथ मनाया गया। इस अवसर पर विद्यार्थियों का विद्यालय परिवार द्वारा तिलक लगाकर एवं पुष्पमाला पहनाकर आत्मीय स्वागत एवं सम्मान किया गया। बच्चों के चेहरे पर उत्साह और खुशी साफ झलक रही थी।



वर्तमान में सांदीपनि विद्यालय के आसपास के 6 प्राथमिक एवं माध्यमिक विद्यालयों का सांदीपनि विद्यालय में विलय किया गया है, जिनके शिक्षक अब

## महारानी चिम्नाबाई स्कूल में नए छात्रों के स्वागत में बजे ढोल

### तिलक लगाकर और मिठाई से किया अभिनंदन

देवास। महारानी चिम्नाबाई शासकीय कन्या उच्चतर माध्यमिक विद्यालय में नवीन शैक्षणिक सत्र का भव्य शुभारंभ प्रवेश उत्सव के रूप में अत्यंत हर्षोल्लास के साथ किया गया। ढोल-धमाकों की थाप और छात्राओं के उत्साह के बीच विद्यालय परिवार किसी उत्सव के मैदान सा प्रतीत हो रहा था। कार्यक्रम की मुख्य अतिथि डिप्टी कलेक्टर ऋतु चौरसिया रहीं। विशिष्ट अतिथि के रूप में जिला खनिज अधिकारी प्रियंका पांडे, वार्ड पार्षद आलोक साहू, निसार शेख एवं शैलेश श्रीवास्तव उपस्थित रहे। कार्यक्रम की



अध्यक्षता मंजू तिवारी द्वारा की गई। कार्यक्रम के प्रारंभ में प्राचार्य राजू सातपुते ने सभी अतिथियों का पुष्पगुच्छ से आत्मीय स्वागत किया तथा अपने स्वागत भाषण में विद्यालय की उपलब्धियों और भविष्य की योजनाओं पर प्रकाश डाला। कार्यक्रम का सफल संचालन नीलम दुबे ने किया। प्रवेश उत्सव के दौरान अतिथियों

ने नवागत छात्राओं का स्वागत भारतीय परंपरा के अनुसार तिलक लगाकर और माला पहनाकर किया। छात्राओं का मुँह मीठा कराया गया और उन्हें शुभकामनाओं के साथ निःशुल्क पुस्तकों के सेट व पेन भेंट किए गए। अपनी नई कक्षाओं और किताबों को पाकर छात्राओं के चेहरों पर अद्भुत प्रसन्नता देखी गई।

### प्रतिदिन शाला आने की ली शपथ

ढोल-धमाकों के बीच छात्राओं ने उत्साहपूर्वक शाला में प्रवेश किया। इस अवसर पर सभी छात्राओं ने एक स्वर में प्रतिदिन शाला आने और मन लगाकर पढ़ाई करने की शपथ ली। विद्यालय स्टाफ ने भी छात्राओं को बेहतर शैक्षणिक वातावरण देने का संकल्प दोहराया। कार्यक्रम के अंत में वरिष्ठ शिक्षक संजय जोशी ने उपस्थित अतिथियों, अभिभावकों और छात्राओं का आभार व्यक्त किया। इस अवसर पर विद्यालय का समस्त स्टाफ उपस्थित रह।

## भागसरा में लगाया विधिक साक्षरता शिविर

सोनकच्छ। विकासखंड सोनकच्छ की ग्राम पंचायत भागसरा में विधिक साक्षरता शिविर का आयोजन किया गया कार्यक्रम में प्रथम श्रेणी न्यायाधीश मजिस्ट्रेट दशरथ सिंह भिड़े उपस्थित हुए विशेष अतिथि पूर्व सरपंच बाबूलाल धाकड़ सर्वप्रथम भारत माता के चित्र पर माल्यार्पण एवं पूजन कर कार्यक्रम की शुरुआत की गई। सरपंच दिलीप सिंह धाकड़ द्वारा गांव में किए विकास कार्य के बारे में अवागत कराया गया मजिस्ट्रेट द्वारा विधिक साक्षरता के बारे में विस्तार पूर्वक जानकारी

देते हुए कानून क्या होता है कानून का पालन कैसे करें कानून हमारे जीवन में क्यों जरूरी है और कानून से हो रहे अपराध धाराएं आदि के बारे में विस्तार पूर्वक जानकारी दी गई। संचालन जन अभियान परिषद द्वारा चयनित नवाकूर संस्था शिव मोहिनी सामाजिक सेवा समिति अध्यक्ष नितेश कोटडिया ने किया आभार पंचायत सचिव मुबारिक खान ने माना कार्यक्रम में उपस्थित जितेंद्र सिंह धाकड़, अर्चना दरियाव, राजेंद्र नागर, प्रहलाद सिंह सेंधव, यशवंत अवालदिया, फतेहसिंह, अजय सिंह चौकीदार आदि।

### एक नजर में अब एक माह तक नहीं बजेगा नगर में किसी के भी घर डंका

## शीतला माता मंदिर पर बजा डंका, 29 अप्रैल को नगर में होगा गांव गेर माता पूजन

भौरासा। नगर भौरासा में मंगलवार दिनांक 31 मार्च 2026 को नगर में माली मोहल्ले में स्थित शीतला माता मंदिर पर डंका बजाया गया वही पटेल द्वारा बताया गया कि आज 10 बजे से किसी के घर भी मि, वैशाख सुदी 13 बुधवार दिनांक 29 अप्रैल 2026 को माता पूजन समय सुबह 6 बजे रखा गया है जब तक किसी के घर भी अब शादी, विवाह, मान, या अन्य कार्यक्रमों में ढोल का डंका नहीं बजेगा जहा सर्वप्रथम माता पूजन नगर वसूली पटेल कु, यशवंत सिंह राजपूत के द्वारा की जावेगी इसके पश्चात पूरा नगर माता पूजन करेगा वही पटेल

### विधायक भाटी का स्वागत

देवास। मंगलवार शाम भोपाल से उज्जैन जाते समय राजस्थान के शिव क्षेत्र के विधायक रविन्द्र सिंह भाटी का भोपाल रोड स्थित खटाप्पा पर श्री राजपूत करणी सेना के जिला अध्यक्ष देवेन्द्र सिंह खटाप्पा के नेतृत्व में स्वागत किया गया। इस दौरान कार्यकर्ताओं ने फूल-मालाओं से उनका स्वागत किया। कार्यक्रम में प्रदेश कार्यकारिणी अध्यक्ष विशालसिंह रघुवंशी, रतनसिंह सिसोदिया, दलविरसिंह, भगवत सिंह, युवराजसिंह बिसाखेड़ी, योगेंद्र सिंह, शिवपाल सिंह, रायसिंह सेमली, विकास वर्मा, सुधीर सिंह, राजवीर सिंह, सतीश सिंह, पृथ्वीराज सिंह, राजकुमार सिंह, सुमित उपस्थित रहे।

द्वारा बताया गया कि यह गाँव गैर शीतला माता पूजन पूर्व में दिनांक 23, 5, 2005 में हुआ था और अब यह बीस,ईककोस साल के बाद नगर में फिर से होने जा रहा है जिसे हम नगर वासियों को मिलकर के सफल बनाना है वही नगर पुरोहित जोशी ने बताया कि यह तारीख इसलिए जल्दी निकाली गई थी कि इस साल अब 31 मार्च 2026 से 29 अप्रैल 2026 तक नगर में एक माह तक शुभ कार्य विवाह आयोजन नहीं होंगे और नगर में किसी के घर भी डंका नहीं बजेगा केवल शीतला माता मंदिर पर ही एक माह तक

प्रतिदिन डंका बजेगा इस अवसर पर शीतला माता मंदिर पुजारी सुखराम प्रजापति, भगवान सिंह कामदार, सुरेश यादव, अनिल चावड, जय सिंह राणा, जीवन सिंह ठाकुर, आराम सिंह ठाकुर, बद्रीलाल लोधी, बंसी लाल कारपेंटर, जगदीश कुंभकार, डॉ कैलाश कुंभकार, विष्णु कारपेंटर, ओम जायसवाल, प्रमोद पालीवाल, कमल यादव,

शेखर ठाकुर, कमल माली, राजेश लोधी, विजय कुमार, मुकेश कुमार, प्रदीप ठाकुर, शैलेंद्र ठाकुर, नीरज ठाकुर, नरेंद्र ठाकुर, सचिन यादव, कमल माली धीरेंद्र ठाकुर, सतीश तिवारी, अंतिम बोडाना, रवि राठौर, विजय राजपूत, अनिल कुंभकार, वासुदेव माली, अंबाराम कुंभकार, संतोष माली, जितेंद्र लोधी उपस्थित थे।